

श्री ललितात्रिशतीस्तोत्रं

अस्य श्रीलळितात्रिशतीस्तोत्रमहामन्त्रस्य
भगवान् हयग्रीव ऋषिः अनुष्टुप् छन्दः श्रीलळितात्रिपुरसुन्दरी देवता।
ऐं बीजं कळीं शक्तिः सौः कीलकं।
सकल चिन्तितफलवाप्त्यर्थे जपे विनियोगः

ध्यानं

अतिमधुरचापहस्तां
अपरिमितामोदबाणसौभाग्यां
अरुणामतिशयकरुणां
अभिनवकुलसुन्दरीं वन्दे

हयग्रीव उवाच

ककाररूपा कल्याणी कल्याणगुणशालिनी।
कल्याणशैलनिलया कमनीया कलावती ॥ १ ॥

कमलाक्षी कल्मषघ्नी करुणामृत सागरा।
कदम्बकाननावासा कदम्ब कुसुमप्रिया ॥ २ ॥

कन्दर्पविद्या कन्दर्प जनकापाङ्ग वीक्षणा।

कर्पूरवीटी सौरभ्य कल्लोलित ककुत्तटा ॥ ३ ॥

कलिदोषहरा कंजलोचना कम्प्रविग्रहा ।
कर्मादि साक्षिणी कारयित्री कर्मफलप्रदा ॥ ४ ॥

एकाररूपा चैकाक्षर्येकानेकाक्षराकृतिः ।
एतत्तदित्यनिर्देश्या चैकानन्द चिदाकृतिः ॥ ५ ॥

एवमित्यागमाबोध्या चैकभक्ति मदर्चिता ।
एकाग्रचित्त निर्ध्याता चैषणा रहितादृता ॥ ६ ॥

एलासुगंधिचिकुरा चैनः कूट विनाशिनी ।
एकभोगा चैकरसा चैकैश्वर्य प्रदायिनी ॥ ७ ॥

एकातपत्र साम्राज्य प्रदा चैकान्तपूजिता ।
एधमानप्रभा चैजदनेकजगदीश्वरी ॥ ८ ॥

एकवीरादि संसेव्या चैकप्राभव शालिनी ।
ईकाररूपा चेशित्री चेप्सितार्थ प्रदायिनी ॥ ९ ॥

ईदृगित्य विनिर्देश्या ईश्वरत्व विधायिनी ।
ईशानादि ब्रह्ममयी चेशित्वाद्यष्ट सिद्धिदा ॥ १० ॥

ईक्षित्रीक्षण सृष्टाण्ड कोटिरीश्वर वल्लभा।
ईडिता चेश्वरार्धाङ्ग शरीरेशाधि देवता ॥ ११ ॥

ईश्वर प्रेरणकरी चेशताण्डव साक्षिणी।
ईश्वरोत्सङ्ग निलया चेतिबाधा विनाशिनी ॥ १२ ॥

ईहाविरहिता चेश शक्ति रीषत् स्मितानना।
लकाररूपा ललिता लक्ष्मी वाणी निषेविता ॥ १३ ॥

लाकिनी ललनारूपा लसद्दाडिम पाटला।
ललन्तिकालसत्फाला ललाट नयनार्चिता ॥ १४ ॥

लक्षणोज्ज्वल दिव्याङ्गी लक्षकोट्यण्ड नायिका।
लक्ष्यार्था लक्षणागम्या लब्धकामा लतातनुः ॥ १५ ॥

ललामराजदलिका लम्बिमुक्तालताञ्चिता।
लम्बोदर प्रसूर्लभ्या लज्जाढ्या लयवर्जिता ॥ १६ ॥

हींकार रूपा हींकार निलया हींपदप्रिया।
हींकार बीजा हींकारमन्त्रा हींकारलक्षणा ॥ १७ ॥

हींकारजप सुप्रीता हींमती हींविभूषणा।
हींशीला हींपदाराध्या हींगर्भा हींपदाभिधा ॥ १८ ॥

हींकारवाच्या हींकार पूज्या हींकार पीठिका।
हींकारवेद्या हींकारचिन्त्या हीं हींशरीरिणी ॥ १९ ॥

हकाररूपा हलधृत्पूजिता हरिणेक्षणा।
हरप्रिया हराराध्या हरिब्रह्मेन्द्र वन्दिता ॥ २० ॥

हयारूढा सेवितांप्रिहयमेध समर्चिता।
हर्यक्षवाहना हंसवाहना हतदानवा ॥ २१ ॥

हत्यादिपापशमनी हरिदश्वादि सेविता।
हस्तिकुम्भोत्तुङ्ग कुचा हस्तिकृत्ति प्रियांगना ॥ २२ ॥

हरिद्राकुंकुमा दिग्धा हर्यश्वाद्यमरार्चिता।
हरिकेशसखी हादिविद्या हल्लामदालसा ॥ २३ ॥

सकाररूपा सर्वज्ञा सर्वेशी सर्वमङ्गला।
सर्वकर्त्री सर्वभर्त्री सर्वहन्त्री सनातना ॥ २४ ॥

सर्वानवद्या सर्वाङ्ग सुन्दरी सर्वसाक्षिणी।
सर्वात्मिका सर्वसौख्य दात्री सर्वविमोहिनी ॥ २५ ॥

सर्वाधारा सर्वगता सर्वावगुणवर्जिता।

सर्वारुणा सर्वमाता सर्वभूषण भूषिता ॥ २६ ॥

ककारार्था कालहन्त्री कामेशी कामितार्थदा।

कामसंजीवनी कल्या कठिनस्तन मण्डला ॥ २७ ॥

करभोरुः कलानाथ मुखी कचजिताम्बुदा।

कटाक्षस्यन्दि करुणा कपालि प्राण नायिका ॥ २८ ॥

कारुण्य विग्रहा कान्ता कान्तिधूत जपावलिः।

कलालापा कंबुकण्ठी करनिर्जित पल्लवा ॥ २९ ॥

कल्पवल्ली समभुजा कस्तूरी तिलकाञ्चिता।

हकारार्था हंसगतिर्हाटकभरणोज्ज्वला ॥ ३० ॥

हारहारि कुचाभोगा हाकिनी हल्यवर्जिता।

हरित्पति समाराध्या हठात्कार हतासुरा ॥ ३१ ॥

हर्षप्रदा हविर्भोक्त्री हार्द सन्तमसापहा।

हल्लीसलास्य सन्तुष्टा हंसमन्त्रार्थ रूपिणी ॥ ३२ ॥

हानोपादान निर्मुक्ता हर्षिणी हरिसोदरी।

हाहाहूहू मुख स्तुत्या हानि वृद्धि विवर्जिता ॥ ३३ ॥

हय्यङ्गवीन हृदया हरिकोपारुणांशुका।
लकारारख्या लतापूज्या लयस्थित्युद्भवेश्वरी ॥ ३४ ॥

लास्य दर्शन सन्तुष्टा लाभालाभ विवर्जिता।
लङ्घ्येतराज्ञा लावण्य शालिनी लघु सिद्धिदा ॥ ३५ ॥

लाक्षारस सवर्णाभा लक्ष्मणाग्रज पूजिता।
लभ्येतरा लब्ध भक्ति सुलभा लाङ्गलायुधा ॥ ३६ ॥

लग्नचामर हस्त श्रीशारदा परिवीजिता।
लज्जापद समाराध्या लंपटा लकुलेश्वरी ॥ ३७ ॥

लब्धमाना लब्धरसा लब्ध संपत्समुन्नतिः।
हींकारिणी हींकराद्या हींमध्या हींशिखामणिः ॥ ३८ ॥

हींकारकुण्डाग्नि शिखा हींकार शशिचन्द्रिका।
हींकार भास्कररुचिर्हींकारांभोद चञ्चला ॥ ३९ ॥

हींकार कन्दाङ्कुरिका हींकारैक परायणा।
हींकार दीर्घिकाहंसी हींकारोद्यान केकिनी ॥ ४० ॥

हींकारारण्य हरिणी हींकारावाल वल्लरी।
हींकार पञ्जरशुकी हींकाराङ्गण दीपिका ॥ ४१ ॥

हींकार कन्दरा सिंही हींकाराम्भोज भृङ्गिका।
हींकार सुमनो माध्वी हींकार तरुमंजरी ॥ ४२ ॥

सकाराख्या समरसा सकलागम संस्तुता।
सर्ववेदान्त तात्पर्यभूमिः सदसदाश्रया ॥ ४३ ॥

सकला सच्चिदानन्दा साध्या सद्गतिदायिनी।
सनकादिमुनिध्येया सदाशिव कुटुम्बिनी ॥ ४४ ॥

सकलाधिष्ठान रूपा सत्यरूपा समाकृतिः।
सर्वप्रपञ्च निर्मात्री समनाधिक वर्जिता ॥ ४५ ॥

सर्वोत्तुङ्गा संगहीना सगुणा सकलेष्टदा।
ककारिणी काव्यलोला कामेश्वर मनोहरा ॥ ४६ ॥

कामेश्वरप्राणनाडी कामेशोत्सङ्ग वासिनी।
कामेश्वरालिंगितांगी कामेश्वर सुखप्रदा ॥ ४७ ॥

कामेश्वर प्रणयिनी कामेश्वर विलासिनी।
कामेश्वर तपः सिद्धिः कामेश्वर मनः प्रिया ॥ ४८ ॥

कामेश्वर प्राणनाथा कामेश्वर विमोहिनी।

कामेश्वर ब्रह्मविद्या कामेश्वर गृहेश्वरी ॥ ४९ ॥

कामेश्वराह्लादकरी कामेश्वर महेश्वरी।

कामेश्वरी कामकोटि निलया काङ्क्षितार्थदा ॥ ५० ॥

लकारिणी लब्धरूपा लब्धधीर्लब्ध वाञ्छिता।

लब्धपाप मनोदूरा लब्धाहंकार दुर्गमा ॥ ५१ ॥

लब्धशक्तिर्लब्ध देहा लब्धैश्वर्य समुन्नतिः।

लब्ध वृद्धिर्लब्ध लीला लब्धयौवन शालिनी ॥ ५२ ॥

लब्धातिशय सर्वाङ्ग सौन्दर्या लब्ध विभ्रमा।

लब्धरागा लब्धपतिर्लब्ध नानागमस्थितिः ॥ ५३ ॥

लब्ध भोगा लब्ध सुखा लब्ध हर्षाभिपूरिता।

हींकार मूर्तिहींकार सौधशृंग कपोतिका ॥ ५४ ॥

हींकार दुग्धाब्धि सुधा हींकार कमलेन्दिरा।

हींकारमणि दीपार्चिहींकार तरुशारिका ॥ ५५ ॥

हींकार पेटक मणिहींकारदर्श बिम्बिता।

हींकार कोशासिलता हींकारास्थान नर्तकी ॥ ५६ ॥

ॐ

हींकार शुक्तिका मुक्तामणिहींकार बोधिता।
हींकारमय सौवर्णस्तम्भ विद्रुम पुत्रिका ॥ ५७ ॥

हींकार वेदोपनिषद् हींकाराध्वर दक्षिणा।
हींकार नन्दनाराम नवकल्पक वल्लरी ॥ ५८ ॥

हींकार हिमवद्गङ्गा हींकारार्णव कौस्तुभा।
हींकार मन्त्र सर्वस्वा हींकारपर सौख्यदा ॥ ५९ ॥

॥ इति श्री ब्रह्माण्डपुराणे उत्तराखण्डे श्री हयग्रीवागस्त्यसंवादे स्तोत्रखण्डे श्रीललितात्रिशती
स्तोत्रं संपूर्णम् ॥

शक्ति साधना

